

مشاہیر علمائے سرحد

از حافظ محمد ابراہیم صاحب فانی

حضرت مولانا پور دل صاحب قندھاری

آپ کے نسب و ولادت خانمانی تذکرہ اور ابتدائی حالات ابھی تک مستور ہیں۔ البتہ اجملہ مشاہیر میں آپ کا شمار ہوتا ہے۔ افغانستان کے صوبہ قندھار سے تعلق رکھتے تھے۔ اس وجہ سے قندھاری کا لاحقہ ان کے نام کا جز بن گیا ہے۔ تحصیل علم کے لئے افغانستان کے علاوہ سرحد اور ہندوستان کا سفر کیا۔ صوبہ سرحد میں مشہور علمی مرکز موضع زروبی ر ضلع مردان) کو تشریف لائے۔ اور حضرت علامہ مولانا شاہ سعید صاحب متوفی ۱۳۰۷ھ زروبی رحمہ اللہ جو کہ حضرت مولانا عبدالحکیم صاحب صدر المدرسین دارالعلوم حقانیہ کے نانا اور جامع العلوم و شخصیات تھے۔ علوم حکمیہ و فلسفیہ کے ساتھ اصول فقہ تفسیر اور حدیث میں آپ کو نہایت ہمارت حاصل تھی۔ لیکن معقولات میں آپ یگانہ روزگار تھے اس وجہ سے لوگ آپ کو معقولی مولوی کہا کرتے تھے۔ آپ نے ان سے منطق و فلسفہ اصول و عقائد اور دوسرے علوم کی تکمیل کی۔ عرصہ چار سال تک آپ ان کے زیر سایہ رہے۔ مولانا قطب الدین صاحب غور غشتوی رحمہ اللہ مولانا سیف الرحمن صاحب ہاجر کابل رحمہ اللہ ان ہر دو حضرات جیسے عقبقری شخصیات کے ساتھ زروبی کی مسجد کھائی خیل میں کچھ پڑھتے تھے۔ ہم سبق ہونے کے ناطے ان کے درمیان گہرے دوستانہ مراسم اور بے تکلفی تھی۔

اسناد حدیث کے لئے آپ ہندوستان تشریف لے گئے۔ اور اس وقت کے مشہور شیخ عالم کبیر مفتی لطف اللہ بن اسد اللہ علی گڑھی متوفی ۱۳۲۲ھ اور دوسرے علماء بارعین سے تکمیل علوم کر کے سند فراغت حاصل کی تحصیل و تکمیل علوم کے بعد آپ عازم راجپور ہوئے۔ وہاں آپ نے شادی کی۔ اور کچھ مدت تک تدریس میں مشغول رہے۔ راجپور سے آپ نے ٹونک کے لئے سخت سفر باندھا۔ کیونکہ بقول ابن خلدان ہند نابغہ عصر شخصیت حضرت مولانا سید ابوالحسن علی ندوی، ٹونک اس وقت درس و تدریس کا ایک بہت بڑا مرکز تھا۔

راجپوتانہ کے اس ریگستان میں وہیں ایک سرسبز و شاداب علمی خطہ تھا۔ جہاں سرحد و افغانستان تک سے شمع علم کے پروانے ہجوم کرتے تھے۔ اس وقت وہاں دو مستقل مدرسے طلباء اور شائقین علم کا بلجا بنے ہوئے تھے۔ ایک مدرسہ خلیلیہ دوسرا مدرسہ ناصر یہ۔ پہلے کے سرپرست خود والی ریاست نواب ابراہیم علی خان مرحوم تھے۔ یہاں حکیم برکات احمد صاحب مسند آرائے تدریس تھے جو مولانا عبدالحق خیر آبادی کے مایہ ناز شاگرد اور ان کے علم کے وارث سمجھے

جاتے تھے اور جن کی علوم عقلیہ میں شہرت ہندوستان سے تجاو زکر کے افغانستان و یاغستان تک پہنچ چکی تھی۔ دوسرے مدرسہ ناصریہ کے سرپرست نواب صاحب کے بھائی صاحبزادہ عبدالرحیم خان تھے۔ یہاں بھی کئی جدید عالم مسند مدرسہ افادہ آراستہ کئے ہوئے تھے۔ جن میں مولانا سیف الرحمن صاحب ٹونکی خاص طور سے قابل ذکر ہیں۔

مولانا سید عبدالحی الحسنی نزمہتہ الخواطر ج ۸ ص ۹۴ مولوی پر دل الکابلی کے زیر عنوان رقمطراز ہیں۔
تم سا فرالی طوک و ولی التدریس فی المدرستہ الخلیفہ بہا۔ مدرس بہا مدہ ثم اخرجہ امیر الطوک لخلاف وقع بینہ و
بین حکیم برکات احمد فسارالی دہلی و ولی التدریس فی المدرستہ النعمانیہ مدرس بہا الی آخر عمرہ۔ یعنی اس کے بعد آپ
ٹونک نشترین لے گئے۔ اور وہاں پر مدرسہ خلیفہ (جس کا تذکرہ اوپر لکھا گیا) میں مدرس مقرر ہوئے۔ کچھ مدت تک آپ
وہاں مدرس تھے۔ لیکن ٹونک کے امیر نے آپ کو اس وجہ سے نکالا۔ کیونکہ آپ کے اور حکیم برکات احمد کے درمیان
اختلافات پیدا ہوئے۔ بعد ازاں آپ نے دہلی کا سفر اختیار کیا۔ اور وہاں مدرسہ نعمانیہ میں مدرس مقرر ہوئے اور وہاں
تا عمر تدریس کی خدمات انجام دیتے رہے۔

مدرسہ نعمانیہ میں صدر المدرسین جیسے اہم منصب پر فائز رہے۔ اسی دوران مولانا سیف الرحمن صاحب کی ایما پر
آپ مدرسہ فتح پوری چلے آئے۔ آپ کے پلے جانے سے مدرسہ کے طلبہ بھی آپ کے ساتھ اکثر مدرسہ فتح پوری میں داخل
ہوئے۔ جس کا مدرسہ نعمانیہ پر بہت برا اثر پڑا۔ لیکن دوسرے دن مدرسہ نعمانیہ کے مہتمم بمعہ اہل و عیال آپ کے پاس
آئے۔ اور آپ کو دوبارہ وہاں لے گئے۔

علوم عقلیہ نحو اصول اور علم کلام میں آپ اجتہاد ہی نظر و فکر کے مالک تھے۔ چنانچہ مولف نزمہتہ الخواطر آپ کے
علمی مقام کا تعین فرماتے ہوئے لکھتے ہیں۔ کان عالمًا بآرائی الفقه والاصول والمنطق والکلام۔ اخذ عنہ غیر واحد من العلماء

- مولانا سیف الرحمن صاحب دراصل قندھاری افغان ہیں۔ ان کے آبا و اجداد ضلع پشاور علاقہ ہشت نگر میں "مستقا"

نامی قصبہ میں آباد ہوئے۔ اور یہی قصبہ مولانا سیف الرحمن صاحب کا مولد ہے۔ عرصہ دراز تک ریاست ٹونک میں تعلیم و
تدریس کی خدمات انجام دیتے رہے۔ اس وجہ سے آپ کے نام کے ساتھ ٹونکی کی نسبت لگائی گئی ہے۔ تفصیلی حالات کے
لیے تذکرہ شیخ الہند تاریخ دارالعلوم دیوبند نقش حیات۔ نزمہتہ الخواطر دریائے کابل سے دریائے پر سوک تک بحریک
تحریر شیخ الہند ذاتی ڈائری وغیرہ ملاحظہ ہوں۔

اے غالباً ان اختلافات کی وجہ یہ ہو سکتی ہے کہ نواب صاحب اور حکیم صاحب کے درمیان گہرے روابط تعلقات اور
مراسم استوار ہونے کے علاوہ حکیم صاحب نواب صاحب کے خصوصی معالج اور طبیب تھے۔ اسی بنا پر نواب صاحب
کی طبع نازک پر مولانا پور دل صاحب کی یہ مخالفت گراں بار اور شاق گذری ہو۔

آپ نہایت ہی فکی، بے مثال حافظہ اور مضبوط قوت استدلال کے مالک تھے۔ طبیعت میں لاابالی پن اور شوخی کی وجہ سے عبارت کی صحت و سقم کی طرف توجہ نہیں دیتے تھے۔ زبان پر جیسا لفظ ادا ہوتا۔ اس کو اسی ہی طرح چھوڑ دیتے۔ لیکن جب کوئی طالب علم اس عبارت کے بارے میں سوال کرتا۔ تو غلط عبارت استحضار لٹی اور بے نظیر قوت برہانی سے صحیح کر دیتے۔ اور اس پر جتنے صرف نحوی اور منطقی شبہات وارد ہوتے ان کا تسلی بخش جواب دیتے۔ اکثر حضرات آپ کو ازلے کی خاطر درس میں شرکت کرتے۔ لیکن جب انہیں معلوم ہو جاتا کہ یہ لوگ کسی سازش کی غرض سے آئے ہیں تو اس پر نہایت برہمی کا اظہار کرتے۔ اگر کوئی طالب علم معقول اعتراض کرتا تو اس کی تائید میں کئی دلائل بیان کرتے اور ٹیبل منٹام کے لئے اس قسم کے اور بہت سے اعتراضات اپنے اوپر وارد کرتے۔ پھر ایک ایک کر کے ہر دلیل کو ضعیف اور ہر اعتراض کی رکاوٹ پر دلائل و توجیہات کا انبار لگا دیتے۔

سادگی خودداری اور جلال کے ساتھ ساتھ جمالی شان اور ظرافت طبع میں بھی آپ مشہور ہیں۔ مختلف لطائف ہمارے طلبہ برادری میں ان کے متعلق فسوس ہیں۔ باوجودیکہ عمر کا معتد بہ حصہ ہندوستان میں گزارا۔ لیکن اردو سیکھنے کی کوشش نہیں کی۔ ازراہ مزاج کبھی کبھی گلانی اردو بولا کرتے تھے۔ چنانچہ مولانا خان بہادر صاحب عرف مولانا ناتونگ رحمۃ اللہ علیہ فرماتے ہیں۔ "مولانا کی طبیعت میں ظرافت تھی اور اردو بھی گلانی ہی"

ان کی تصنیفات و تالیفات کے بارے میں کوئی سراغ نہیں ملا۔ اور ہو سکتا ہے۔ کہ اس زمانے کے پختون علماء کے رواج کے مطابق انہوں نے اس طرف توجہ نہ دی ہو۔ کیونکہ درس و تدریس ہی ان کا اڑھنا بچھونا اور محبوب ترین مشغلہ تھا۔ باقی گوشہ خمول بقول شیخ الادب مولانا اعجاز علی صاحب رحمۃ اللہ علیہ

خموی اطیب الصالات عندی واعزازی لدیہم فیہ عاری
چنانچہ مولانا پورول صاحب کی کسی تصنیف یا آمالی کا کوئی تذکرہ کسی کتاب میں موجود نہیں۔ البتہ ان کے افادات بعض عشقین نے ذکر کئے ہیں۔

آپ کا حلقہ تلامذہ نہایت ہی وسیع تھا۔ اپنے علاقہ میں استاذ کل کے لقب سے مشہور ہیں۔ رمضان المبارک ۱۳۳۹ھ میں آپ نے داعی اجل کو لبیک کہا۔ کتابیات، نثر، مآثر، خواطر، پرانے چراغ، نقش حیات اور علمی زندگی :
بقیہ : اسلام اور سترتین

اسلام کو عقل کا لا علاج دشمن (INCURED LE ENEMY OF EASON) قرار دیا۔

اٹھارھویں صدی کی مختصر روح فرسا روداد کا سرسری جائزہ لینے کے بعد جب قاری انیسویں صدی کی سرحد میں قدم رکھتا ہے تو اسے اندازہ ہوتا ہے کہ خلف اپنے سلف سے اور متبعین اپنے پیش روؤں سے زیادہ متفکرت، متعصب اور نہم آلود ثابت ہوئے۔ ان پر نہ تحریک تجدید کا کوئی اثر پڑا۔ نہ ہی یورپ کی روشن خیالی، رواداری اور انصاف کی تحریکات نے ان کے دل کو موم بنایا۔ شدت نفرت میں وہ اپنے بزرگوں